

# نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

## پریس ریلیز

کنیکٹڈ ایگریکلچر پلیٹ فارم پنجاب (CAPP) پروگرام کے تحت محکمہ زراعت کاشتکاروں کو توسیعی خدمات فراہم کر رہا ہے: ترجمان

### محکمہ زراعت پنجاب

لاہور 02 جولائی 2018: محکمہ زراعت پنجاب، انفارمیشن ٹیکنالوجی بورڈ اور ٹیلی نار پاکستان کے اشتراک سے کنیکٹڈ ایگریکلچر پلیٹ فارم (CAPP) کے پروگرام کے تحت پہلے مرحلے میں کسان پیکیج کے تحت 1 لاکھ 10 ہزار رجسٹرڈ کاشتکاروں کو سمارٹ فون اور 3G/4G سم کارڈ فراہم کر رہا ہے جن کے ذریعے زرعی توسیعی خدمات فراہم کی جا رہی ہیں۔ قبل ازیں پنجاب میں موجود تمام کاشتکاروں تک جدید پیداواری ٹیکنالوجی کی منتقلی ہمیشہ سے ایک مسئلہ رہی ہے لیکن اب اس سمارٹ فون کے ذریعے محکمہ زراعت پنجاب میں موجود تمام کاشتکاروں کو جدید پیداواری ٹیکنالوجی کی فراہمی یقینی بنائے گا۔ ترجمان محکمہ زراعت پنجاب کے مطابق اس ضمن میں محکمہ زراعت پنجاب جدید ٹیکنالوجی کو کاشتکاروں کی دہلیز تک پہنچانے کیلئے موثر انتظامات کر رہی ہے تاکہ کاشتکار اپنی فی ایکڑ پیداوار میں اضافہ کر سکیں۔ محکمہ زراعت کاشتکاروں کی خوشحالی کیلئے بھرپور اقدامات کر رہا ہے تاکہ ہمارا ملک غذائی پیداوار میں مستقل بنیادوں پر خود کفیل ہو۔ بے زمین اور مزارعین کیلئے یہ سمارٹ فونز 500/- روپے جبکہ اراضی مالکان کیلئے صرف 1000/- روپے کی معمولی رقم میں دستیاب ہیں جس کے بعد کاشتکار زراعت کے ایک نئے اور جدید دور میں داخل ہوئے ہیں۔ اس تمام تر عمل میں پنجاب انفارمیشن ٹیکنالوجی بورڈ اور ٹیلی نار پاکستان محکمہ زراعت کے ہم قدم شریک ہیں۔ ان سمارٹ فونز میں وہ تمام ایپلیکیشنز موجود ہیں جن کے ذریعے کاشتکار ایک "ڈیجیٹل ایکوسسٹم" (Digital Eco System) کے تحت زرعی تحقیق کے نتائج، فصلوں کی جدید پیداواری ٹیکنالوجی، موسمیاتی تبدیلیوں، حکومتی سبسڈی، منڈیوں کے بھاؤ، زرعی ماہرین سے رابطہ، کراپ کیلنڈر اور زرعی کسان ٹی وی سمیت بہت ساری معلومات سے گھر بیٹھے مستفید ہو رہا ہے۔ ان سمارٹ فونز میں ہر ماہ 1GB فری انٹرنیٹ کے علاوہ وائس اور ایس ایم ایس بکٹ کی سہولت بھی دستیاب ہے۔ محکمہ زراعت پنجاب کے قائم کردہ "سہولت سنٹرز" سے سمارٹ فونز کی فراہمی کے ساتھ ساتھ سہولت توہنس پر کاشتکاروں کو ان سمارٹ فون کے استعمال بارے بھی تربیت فراہم کی جا رہی ہے۔ اسی فون میں کسان ٹی وی ایپلیکیشن کے ذریعے کاشتکاروں کو فصلوں کی جدید پیداواری ٹیکنالوجی کے متعلق ویڈیوز بھیجی جا رہی ہیں تاکہ کاشتکار اپنی فصلوں کی فی ایکڑ پیداوار میں اضافہ کر سکیں۔